

“మధురమైన పిల్లలారా - ఎప్పుడు సమయము లభించినా, ఏకాంతంలో కూర్చొని సత్యమైన

ప్రియతముని స్మృతి చేయండి ఎందుకంటే స్మృతి ద్వారానే స్వర్గ సామ్రాజ్యం లభిస్తుంది.”

ప్రశ్న:- బాబా లభించడం వలన ఏ సోమరితనము సమాప్తమైపోవాలి ?

జవాబు :- మేము బాబా వారమేనని కొందరు పిల్లలు సోమరులై నిర్లక్ష్యంగా చెప్తారు. స్మృతి చేసేందుకు శ్రమించరు. క్షణ-క్షణము స్మృతిని మర్చిపోతారు. ఇదే నిర్లక్ష్యము, సోమరితనము. బాబా చెప్తారు - పిల్లలారా, ఒకవేళ స్మృతిలో ఉన్నారంటే లోపల స్థిరమైన ఖుషీ ఉంటుంది. ఏ విధమైన కునికిపాట్లు రావు(తూగు రాదు). బంధనంలో ఉన్న మాతలు ఎలాగైతే స్మృతి చేస్తూ తపిస్తూ ఉంటారో, రాత్రింబవళ్లు స్మృతి చేస్తారో, అలా మీకు కూడా నిరంతర స్మృతి ఉండాలి.

పాట:- భాగ్యాన్ని మేల్కొలుపుకొని వచ్చాను.... (తక్ దీర్ జగా కర్ ఆయీ హమా....)

ఓంశాంతి. తండ్రి పిల్లలకు అర్థం చేయిస్తున్నారు - పిల్లలూ! మీరు కూడా ఓంశాంతి అని చెప్తారు. తండ్రి కూడా ఓంశాంతి అని అంటారు అనగా మీరు ఆత్మలు శాంతి స్వరూపాలు. తండ్రి కూడా శాంతి స్వరూపులే, ఆత్మ స్వధర్మము శాంతి. పరమాత్ముని స్వధర్మము కూడా శాంతియే. మీరు కూడా శాంతిధామ నివాసులే. నేను కూడా అక్కడే నివసించేవాడినని తండ్రి అంటారు. పిల్లలైన మీరు పునర్జన్మలో వస్తారు. నేను రాను. నేను ఈ రథములో ప్రవేశిస్తాను. ఇది నా రథము. శంకరుని ఎవరైనా అడిగినట్లయితే, అడగలేరు కాని సూక్ష్మవతనానికి వెళ్లి ఒకవేళ ఎవరైనా అడిగినట్లయితే ఇది నా సూక్ష్మ శరీరమని చెప్తారు. శివబాబా - ఇది నా శరీరము కాదని, నాకు కూడా కర్మేంద్రియాల ఆధారము కావాలి కనుక దీనిని నేను లోను(అప్పుగా) తీసుకున్నానని చెప్తారు. పతిత పావనులు, జ్ఞానసాగరులు శ్రీ కృష్ణుడు కాదు అను మొట్టమొదటి ముఖ్యమైన విషయాన్ని అర్థము చేయించాలి. శ్రీ కృష్ణుడు సర్వ ఆత్మలను పతితుల నుండి పావనంగా చేయడం, అతను వచ్చి పావన ప్రపంచంలో రాజ్యము చేస్తాడు. మొదట రాజకుమారునిగా అవుతాడు తర్వాత మహారాజుగా అవుతాడు. అతనిలో కూడా ఈ జ్ఞానము లేదు. రచన యొక్క జ్ఞానము రచయితలోనే ఉంటుంది కదా. శ్రీ కృష్ణుడు రచన అని అంటారు. రచయిత అయిన తండ్రి వచ్చి జ్ఞానాన్ని ఇస్తున్నారు. ఇప్పుడు తండ్రి రచిస్తున్నారు. మీరు నా పిల్లలని చెప్తున్నారు. బాబా మేము మీ వారమే అని మీరు కూడా అంటారు. బ్రాహ్మ ద్వారా బ్రాహ్మణుల స్థాపన అని కూడా అంటారు. లేకుంటే బ్రాహ్మణులు ఎక్కడ నుండి వస్తారు? సూక్ష్మవతనములోని బ్రహ్మ వేరొకరు కాదు, పై వారే క్రిందివారు, పైన ఉన్నవారే పై వారు. ఉన్నది ఒక్క బ్రహ్మయే. విష్ణువు మరియు లక్ష్మీ-నారాయణులు కూడా ఒక్కరే. వారు ఎక్కడివారు? బ్రహ్మయే విష్ణువుగా అవుతాడు. బ్రహ్మ-సరస్వతులే లక్ష్మీనారాయణులుగా అయ్యి మళ్ళీ వారే పూర్తి కల్పంలో 84 జన్మలు తీసుకున్న తర్వాత సంగమ యుగంలో బ్రహ్మ-సరస్వతులుగా అవుతారు. లక్ష్మీనారాయణులు కూడా మనుష్యులే. వారిది దేవీదేవతా ధర్మము. విష్ణువుకు కూడా 4 భుజాలు చూపించారు. ఇది ప్రవృత్తి మార్గానికి

గుర్తుగా 4 భుజాలు చూపించారు. భారతదేశంలో ప్రారంభము నుండే ప్రవృత్తి మార్గము వస్తూ ఉంది. కనుక విష్ణువుకు 4 భుజాలు చూపించారు. ఇక్కడ బ్రహ్మ-సరస్వతులున్నారు, ఈ సరస్వతి దత్తు పుత్రిక. ఇతని అసలు పేరు లభీరాజ్. తర్వాత ఇతనికి బ్రహ్మ అని పేరు పెట్టారు. శివబాబా ఇతనిలో ప్రవేశించి రాధను తనదానిగా చేసుకొని, సరస్వతి అని పేరు పెట్టారు. సరస్వతికి బ్రహ్మ లౌకిక తండ్రి కాదు. వీరిరువురి లౌకిక తండ్రులు వేరు వేరు. ఇప్పుడు ఆ తండ్రులు లేరు. ఈ శివబాబా బ్రహ్మ ద్వారా దత్తు తీసుకున్నారు. మీరంతా దత్తు పిల్లలు. బ్రహ్మ కూడా శివబాబా సంతానమే. బ్రహ్మ ముఖకమలము నుండి రచిస్తారు కనుక బ్రహ్మను కూడా తల్లి అని అంటారు. మీరే తల్లి-తండ్రి, మేము మీ సంతానము మీ కృపతో అపార సుఖము..... అని మహిమ చేస్తారు కదా. బ్రాహ్మణులైన మీరు ఇక్కడకు వచ్చి పిల్లలుగా అయ్యారు. దీనిని అర్థము చేసుకునేందుకు చాలా విశాల బుద్ధి అవసరము. మీరు శివబాబా నుండి ఆస్తిని తీసుకుంటారు. బ్రహ్మ స్వర్గ రచయిత గాని, జ్ఞానసాగరుడు గాని కాదు. జ్ఞానసాగరుడు ఒక్క శివబాబా మాత్రమే. ఆత్మల తండ్రియే జ్ఞానసాగరుడు. ఆత్మ కూడా జ్ఞానసాగరంగా అవుతుంది. కాని దానిని జ్ఞానసాగరమని అనరు. ఎందుకంటే సాగరము ఒక్కరే. మీరందరూ నదులు. సాగరునికి తన శరీరము లేదు, నదులకు శరీరాలున్నాయి. మీరు జ్ఞాన నదులు. కలకత్తాలోని బ్రహ్మపుత్రానది చాలా పెద్దది; ఎందుకంటే దానికి సాగరంతో సంబంధముంది. దాని మేళా కూడా చాలా పెద్దగా జరుగుతుంది. ఇక్కడ కూడా మేళా జరుగుతుంది. ఇక్కడ సాగరము మరియు బ్రహ్మపుత్ర ఇరువురు కలిసి ఉన్నారు. వీరు చైతన్యమైనవారు. అది జడమైనది. ఈ విషయాలు బాబా అర్థము చేయిస్తున్నారు. ఈ విషయాలు శాస్త్రాలలో లేవు. శాస్త్రాలు భక్తిమార్గము యొక్క విభాగము. ఇది జ్ఞానమార్గము, అది భక్తిమార్గము. అర్థకల్పము భక్తిమార్గము యొక్క విభాగము నడుస్తుంది. అందులో జ్ఞాన సాగరుడు లేడు. పరమపిత పరమాత్మ. జ్ఞానసాగరుడైన తండ్రి సంగమంలో వచ్చి జ్ఞాన స్నానము ద్వారా సర్వులకు సద్గతినిస్తారు.

మనము అనంతమైన తండ్రి ద్వారా స్వర్గ సుఖాల భాగ్యాన్ని తయారు చేసుకుంటున్నామని మీకు తెలుసు. సత్య-త్రేతా యుగాలలో మనము పూజ్య దేవదేవతలుగా ఉండేవారము. ఇప్పుడు పూజారి మనుష్యులుగా ఉన్నాము. ఇప్పుడు మళ్ళీ మనుష్యుల నుండి మీరు దేవతలుగా అవుతారు. బ్రాహ్మణుల నుండి దేవతా ధర్మానికి వచ్చి మళ్ళీ క్షత్రియ, వైశ్య, శూద్రులుగా అయ్యారు. 84 జన్మలు తీసుకుంటూ క్రిందికి దిగవలసి వచ్చింది. ఇది కూడా మీకు తండ్రి అర్థం చేయించారు. మీకు మీ జన్మల గురించి తెలియదు. 84 జన్మలు కూడా మీరే తీసుకుంటారు. ఎవరు మొట్టమొదట వస్తారో వారే 84 జన్మలు పుల్లిగా తీసుకుంటారు. యోగము ద్వారానే మలినాలు దూరమౌతాయి. యోగములోనే శ్రమ ఉంది. చాలామంది పిల్లలు జ్ఞానములో చురుకుగా ఉన్నారు కాని యోగములో కచ్చాగా ఉన్నారు. బంధనంలో ఉన్నవారు నిర్బంధనులకన్నా యోగములో చురుకుగా ఉన్నారు. వారు శివబాబాతో మిలనము చేసేందుకు రాత్రింబవళ్ళు తపిస్తూ ఉంటారు. మీరు కలుసుకున్నారు.

స్మృతి చేయండి అని మీకు చెప్పినా క్షణ-క్షణము మర్చిపోతారు. మీకు తుఫానులు చాలా వస్తాయి. వారు స్మృతిలో తపిస్తూ ఉంటారు. మీరు తపించరు. వారు ఇంట్లో ఉన్నా వారికి ఉన్నత పదవి

లభిస్తుంది. బాబా స్మృతిలో ఉండడం వలన మనకు స్వర్గ సామ్రాజ్యము లభిస్తుందని మీకు తెలుసు. ఎలాగైతే బిడ్డ గర్భము నుండి వెలుపలికి వచ్చేందుకు ఎంతగా తపిస్తుందో అలా బంధనంలో ఉన్నవారు తపిస్తూ తపిస్తూ “శివబాబా ఈ బంధనాన్ని తొలగించండి” అని పిలుస్తారు. రాత్రింబవళ్ళు స్మృతి చేస్తారు. మీకు బాబా లభించారు కనుక సోమరులుగా అయ్యారు. మేము బాబా పిల్లలము, ఈ శరీరాన్ని వదిలి వెళ్ళి రాజకుమారులుగా అవుతామని ఆంతరికములో స్థిరమైన సంతోషముండాలి. కాని మాయ స్మృతిలో ఉండనివ్వదు. స్మృతి ద్వారా చాలా సంతోషంగా ఉంటారు. స్మృతి చేయకుంటే గుటకలు మ్రింగుతూ ఉంటారు. అర్ధకల్పము మీరు రావణరాజ్యంలో దుఃఖాన్ని చూశారు. అకాలమృత్యువులు కూడా సంభవించాయి. దుఃఖము ఉండనే ఉంది. ఎంతటి శ్రీమంతులైనా దుఃఖము ఉండనే ఉంటుంది. అకాలమృత్యువు సంభవిస్తూ ఉంటుంది. సత్తయుగంలో ఇలా అకాలంలో మరణించరు, ఎప్పుడు రోగగ్రస్థులుగా అవ్వరు. సమయానుసారము కూర్చుని ఉండే తమకు తామే ఒక శరీరాన్ని వదిలి మరొకటి తీసుకుంటారు. దాని పేరే సుఖధామము. మనుష్యులు స్వర్గ విషయాలను కల్పన అని అనుకుంటారు. స్వర్గము ఎక్కడ నుండి వచ్చిందని అంటారు. మనము స్వర్గంలో ఉండేవారమని, తర్వాత 84 జన్మలు తీసుకున్నామని మీకు తెలుసు. ఈ పూర్తి ఆట అంతా భారతదేశముపైనే తయారయింది. మనము 21 జన్మలు పావన దేవతలుగా ఉండేవారమని, తర్వాత క్షత్రియులుగా, వైశ్యులుగా, శూద్రులుగా అయ్యామని మీకు తెలుసు. ఇప్పుడు మళ్ళీ బ్రాహ్మణులుగా అయ్యారు. ఈ స్వదర్శన చక్రము చాలా సహజమైనది. దీనిని శివబాబా అర్థము చేయిస్తున్నారు.

శివబాబా బ్రహ్మ రథములో వచ్చారు, ఎవరు బ్రహ్మగా ఉన్నారో వారే సత్తయుగము ఆదిలో శ్రీ కృష్ణునిగా ఉండేవారని మీకు తెలుసు. అతను 84 జన్మలు తీసుకుని పతితంగా అయ్యాడు. మళ్ళీ ఇతనిలో తండ్రి ప్రవేశించి దత్తు తీసుకున్నారు. నేను ఈ శరీరాన్ని ఆధారంగా తీసుకుని మిమ్ములను నా వారిగా చేసుకున్నాను తర్వాత మిమ్ములను స్వర్గ రాజధానికి యోగ్యులుగా తయారు చేస్తానని తండ్రి స్వయంగా చెప్తున్నారు. ఎవరు యోగ్యులుగా అవుతారో వారే రాజ్యంలో వస్తారు. ఇందులో మంచి మర్కాదలు, నడవడికలు ఉండాలి. ముఖ్యమైనది పవిత్రత దీని గురించి అబలల పై అత్యాచారాలు జరుగుతాయి. అక్కడక్కడ పురుషుల పై కూడా అత్యాచారాలు జరుగుతాయి. వికారాల కొరకు ఒకరినొకరు విసిగిస్తారు. ఇక్కడ మాతలు చాలామంది ఉన్న కారణంగా శక్తి సైన్యమనే పేరు గాయనము చేయబడింది, వందేమాతరమ్. ఇప్పుడు మీరు సుందరంగా అయ్యేందుకు కామచితిపై నుండి క్రిందకు దిగి జ్ఞానచితి పైన కూర్చొని ఉన్నారు. ద్వాపర యుగము నుండి మీరు కామచితి పైన కూర్చొని ఉన్నారు. ఒకరినొకరు వికారాలను ఇచ్చే బంధనాన్ని వికారి బ్రాహ్మణులు బంధిస్తారు(కడ్తారు). మీరు నిర్వికారి బ్రాహ్మణులు. మీరు దానిని రద్దుపరచి జ్ఞానచితి పై కూర్చోబెడ్తారు. కామచితి ద్వారా నల్లగా(అపవిత్రంగా) అయ్యారు. జ్ఞానచితి ద్వారా సుందరంగా తెల్లగా, పవిత్రంగా అవుతారు. కలిసి ఉండండి కాని వికారాలలోకి

వెళ్ళము అని ప్రతిజ్ఞ చేయండి. దీని కొరకు బాబా ఉంగరాన్ని కూడా ధరింపజేస్తారు. శివబాబా మనకు తండ్రేకాక ప్రియతముడు కూడా. సీతలందరి రాముడు కూడా వారే. వారే పతితపావనులు.

అంతేకాని రఘుపతి రాఘవ రాజారాముని మాటే లేదు. అతను కూడా సంగమంలోనే ఈ ప్రాంతాన్ని పొందాడు. అతనికి హింసాయుత బాణాలు చూపడం తప్పు. చిత్రంలో కూడా చూపించరాదు. కేవలం చంద్రవంశీయులు అని వ్రాయాలి. శివబాబా వీరి ద్వారా మాకు ఈ చక్రము యొక్క రహస్యాన్ని అర్థం చేయిస్తున్నారని పిల్లలు ఇతరులకు అర్థము చేయించాలి. సత్య నారాయణుని కథ ఉంది కదా. అది మనుష్యులు తయారుచేసిన కథ. నరుని నుండి నారాయణునిగా ఎవ్వరూ అవ్వరు. సత్యనారాయణ కథ యొక్క అర్థమే నరుని నుండి నారాయణునిగా అయ్యే కథ. అమరకథను కూడా వినిపిస్తారు కాని అమరపురికి ఎవ్వరూ వెళ్లరు. మృత్యులోకము 2500 సంవత్సరాలుంటుంది. తీజలీను కథ మాతలు వింటారు. వాస్తవంలో ఇది జ్ఞానము యొక్క మూడవ నేత్రమును ఇచ్చే కథ. ఇప్పుడు ఆత్మకు జ్ఞాన మూడవ నేత్రము లభిస్తుంది కనుక ఆత్మాభిమానులుగా అవ్వాలి. ఇప్పుడు నేను ఈ శరీరము ద్వారా దేవతగా అవుతాను. నాలోనే ఈ సంస్కారాలున్నాయి. మనుష్యులు అందరూ దేహాభిమానులుగా ఉన్నారు. బాబా వచ్చి ఆత్మాభిమానులుగా చేస్తారు. కాని మనుష్యులు ఆత్మ-పరమాత్మ ఒక్కటే, పరమాత్మనే ఈ అన్ని రూపాలు ధారణ చేస్తారని చెప్తారు. ఇవన్నీ తప్పు, దీనినే మిథ్యాభిమానము, మిథ్యా జ్ఞానమని అంటారని బాబా చెప్తారు. బాబా చెప్తారు - నేను బిందు స్వరూపుడను. మీకు కూడా ఇంతకు ముందు తెలియదు, ఇతనికి కూడా తెలియదు. ఇప్పుడు బాబా అర్థం చేయిస్తున్నారు - కనుక ఇందులో సంశయము రాకూడదు, నిశ్చయముండాలి. తండ్రి తప్పకుండా సత్యాన్నే వినిపిస్తారు, సంశయబుద్ధి వినశ్శంతి. వారు పూర్తి ఆస్తిని పొందలేరు. ఆత్మాభిమానులుగా అవ్వడంలోనే శ్రమ ఉంది. వంట చేస్తున్నా బుద్ధి బాబా వైపు ఉండాలి. ప్రతి విషయంలో ఇది ప్రాప్తిను చేయాలి. రాట్టెలు చేస్తూ తమ ప్రియతముని స్మృతి చేస్తూ ఉండే ఈ అభ్యాసము ప్రతి విషయంలోను అవసరము. ఎంత సమయము దొరకుతుందో అంత సమయము స్మృతి చేయాలి. స్మృతి ద్వారానే మీరు సత్ప్రధానులుగా అవుతారు. 8 గంటలు కర్మ కొరకు అనుమతించబడింది మధ్యలో కూడా ఏకాంతములోనికి వెళ్లి కూర్చోవాలి. మీరు అందరికీ బాబా పరిచయం కూడా వినిపించాలి. నేడు వినకుంటే రేపేనా వింటారు. బాబా స్వర్గస్థాపన చేస్తారు. మనము స్వర్గంలో ఉండేవారము. ఇప్పుడు మళ్ళీ నరకవాసులుగా అయ్యాము. ఇప్పుడు మళ్ళీ తండ్రి నుండి ఆస్తి లభించాలి. బాబా భారతీయులకే అర్థం చేయిస్తారు. బాబా భారతదేశంలోనే వస్తారు. మీ వద్దకు ముసల్మానులు కూడా వస్తారు, వారు కూడా సేవాకేంద్రాలను సంభాళిస్తారు. శివబాబాను స్మృతి చేయండి అని చెప్తారు. సిక్కులు కూడా వస్తారు, క్రైస్తవులు కూడా వస్తారు. ముందు ముందు చాలా మంది వస్తారు. ఈ జ్ఞానము అందరి కొరకు ఎందుకంటే ఇది సహజమైన స్మృతి, తండ్రి నుండి లభించే సహజ ఆస్తి. కాని తప్పకుండా పవిత్రులుగా అవ్వవలసి ఉంటుంది. దానమిచ్చినట్లయితే గ్రహణము వదులుతుంది. ఇప్పుడు భారతదేశముపై రాహు గ్రహణముంది తర్వాత 21 జన్మలకు బృహస్పతి దశ ప్రారంభమౌతుంది. మొదట బృహస్పతిదశ ఉంటుంది, తర్వాత శుక్రదశ వస్తుంది. సూర్యవంశీయుల పై బృహస్పతి దశ, చంద్ర వంశీయుల పై శుక్రదశ అని అంటారు. తర్వాత దశ తగ్గుతూ వస్తుంది. రాహు దశ అన్నింటికంటే చెడ్డది. బృహస్పతి ఏ

గురువూ కాదు. ఇది వృక్షపతి యొక్క దశ. వృక్షపతి అయిన తండ్రి వచ్చినప్పుడు బృహస్పతి దశ, శుక్ర దశ కలుగుతాయి. రావణుడు వచ్చినప్పుడు రాహు దశ వస్తుంది. మీ పైకి ఇప్పుడు బృహస్పతి దశ వస్తుంది. కేవలం వృక్షపతిని స్మృతి చేయండి, పవిత్రంగా అవ్వండి, చాలు. మంచిది.

మధురీతి మధురపైన అశ్రురకంపైన పిల్లలకు హత - పిత, హాసినెలెల బ్రయఃస్థులు మరియు గుడ్డవల్లం
అత్తిక పిల్లలకు అత్తిక తండ్రి సమస్తే.

ధారణ కోరిక ముఖ్య నారేమో :-

1. ప్రతి కార్తము చేస్తూ ఆత్మాభిమానులుగా అయ్యే అభ్యాసము చేయాలి. దేహ అహంకారము సమాప్తి చేసుకునేందుకు శ్రమ పడాలి.
2. సత్తయుగ రాజ్యానికి యోగ్యులుగా అయ్యేందుకు మీ నడవడికను రాయల్ గా చేసుకోవాలి. పవిత్రతయే అన్నింటికంటే చాలా ఉన్నతమైన నడవడిక. పవిత్రంగా అవ్వడం ద్వారానే పవిత్ర ప్రపంచానికి యజమానులుగా అవుతారు.

వరదానము :- “ అమాయకతతో పాటు ఆల్ మైటి (సర్వ శక్తివంతుడు) గా అయి మాయను ఎదిరించే శక్తి స్వరూప భవ. ”

అప్పుడప్పుడు అమాయకత్వం చాలా పెద్ద నష్టం కలిగిస్తుంది. సరళత, భోళా రూపాన్ని ధారణ చేస్తుంది. అయితే ఎదిరించలేనంత భోలాగా అవ్వకండి. సరళతతో పాటు ఇముడ్చుకునే శక్తి మరియు సహన శక్తి కావాలి. ఎలాగైతే తండ్రి భోలానాథునితో పాటు సర్వశక్తివంతుడో, అలా మీరు కూడా భోళాతనముతో పాటు శక్తి స్వరూపులుగా కూడా అవ్వండి. అప్పుడు మాయ యొక్క తూటా(తుపాకి గుండు) తగలదు. మాయ ఎదిరించేందుకు బదులు నమస్కరిస్తుంది.

స్లోగన్ :- “ మీ హృదయంలో స్మృతి అనే జెండాను ఎగరేస్తే ప్రత్యక్షతా జెండా ఎగరేయబడుతుంది. ”